



## **QORTI TAL-MAGISTRATI (MALTA)**

**MAGISTRAT DR.  
FRANCESCO DEPASQUALE**

Seduta ta' l-14 ta' Jannar, 2013

Avviz Numru. 117/2010

**Avukat Dr Nicolai Vella Falzon ghan-nom u in  
rappresentanza tad-ditta legali Fenech & Fenech  
Advocates**

**vs**

**Lars Christian Beitnes (Passaport Norvegiz Numru  
20597671)**

### **II-Qorti**

Rat l'avviz ipprezentat fis-7 ta' April 2010 fejn ir-rikorrent nomine talab lill-Qorti sabiex tikkundanna lill-intimat ihallas is-somma ta' ghaxar t'elef, mijà u wiehed u tmenin Euro u hamsin centezmu (€10,181.50) oltre l-imghax legali kummercjali rappresentanti somma dovuta lid-ditta mittenti ghall-servizzi professionali u legali lilu rezi fis-sena

## Kopja Informali ta' Sentenza

2008 in konnessjoni ma' l-interessi tieghu fil-kumpannija estera Stron Group Limited u kumpanniji ohrajn.

Bl-ispejjez inkluzi dawk ta' l-ittra ufficiali ta' l-4 ta' Marzu 2010 u tal-Mandat ta' Sekwestru Kawtelatorju ukoll datat 4 ta' Marzu 2010

Rat ir-risposta ta' Lars Christian Beitnes ipprezentat fil-5 ta' Gunju 2010 fejn laqa' ghall-azzjoni tar-rikorrenti billi eccepixxa:-

1. Illi preliminarjament, l-intimat m'huwiex il-legittimu kontradittur tat-talbiet rikorrenti;
2. Illi, sussidjarjament u bla pregudizzju ghall-premess, ir-rikorrent nomine irid jipprova li d-ditta legali minnu rappresentata effettivament ghamlet ix-xoghol li ghalih qieghda tippretendi l-hlas fis-somma mitluba fir-rikors promotur;
3. Illi, sussidjarjament u bla pregudizzju ghall-premess, fil-meritu t-talbiet rikorrenti huma infondati fil-fatt u fid-dritt;
4. Illi, sussidjarjament u bla pregudizzju ghall-premes, ir-rikors promotur gie notifikat lill-intimat bil-lingwa Maltija, liema lingwa, kif jaf ben tajjeb ir-rikorrent nomine stess, l-intimat ma jifhimx u ghalhekk l-istess intimat minkejja li qieghed jagħmel ir-risposta prezenti (u qieghed jagħmilha bla pregudizzju għad-drittijiet kollha tieghu, inkluzi dawk naxxenti mill-Kap 189 tal-Ligijiet ta' Malta), qieghed jitlob lir-Registratur tal-Qorti li tkun notifikata lilu t-traduzzjoni bl-Inliz tar-rikors promotur u dana a tenur tas-subartikolu (2) tal-Artikolu 5 tal-Kap 189, salv eccezzjonijiet ulterjuri meta ssir in-notifika tat-traduzzjoni bl-Ingлиз tar-rikors promotur.

Rat ix-xhieda ta' **Dr Nicolai Vella Falzon** mogħtija viva voce fl-10 ta' Novembru 2010 u fl- 1 ta' Marzu 2011.

Rat ix-xhieda ta' **Dr Antonio Ghio** mogħtija viva voce fl-10 ta' Novembru 2010 u fis-27 ta' Jannar 2012 in kontro ezami.

Rat illi fl-1 ta' Marzu 2011 ir-rikorrenti iddikjara illi ma kellux aktar provi x'jipprezenta.

Rat ix-xhieda ta' **Lars Christian Beitnes** mogtija bl-affidavit u pprezentat fid-19 ta' Settembru 2011 u in viva voce u in kontro ezami fis-27 ta' Jannar 2012, fis-16 ta' Marzu 2012 u fil-21 ta' Mejju 2012.

Rat ix-xhieda ta' **Dr Martin Bajada** mogtija viva voce fis-16 ta' Marzu 2012.

Rat illi fil-21 ta' Mejju 2012 l-intimat iddikjara illi ma fadallux aktar provi x'jipprezenta.

Rat illi fis-seduta tas-17 ta' Settembru 2012, il-partijiet ittrattaw il-kaz u l-kaz gie differit ghas-sentenza ghas-26 ta' Novembru 2012.

### Ikkunsidrat.

Illi jirrizulta li f'Gunju 2008, l-intimat Lars Christian Beitnes flimkien ma persuna ohra li jismu Kiel Halforg Landsverk kienu kkuntattjaw lid-ditta legali Fenech & Fenech peress illi kien hemm kwistjoni urgenti li kienet qamet bejn it-tlett shareholders ta' grupp ta' kumpanniji bl-isem ta' Stron Group Limited, liema kwistjoni kienet bejn iz-zewg shareholders li kienu avvicinaw lid-ditta legali Fenech & Fenech, u t-tielet shareholder bl-isem ta' Claes Zangenberg.

Illi jirrizulta li l-kwistjoni kollha kienet tirrigwarda 'domain names' u 'host names' li kienu gew appropriati mit-tielet shareholder Claes Zangenberg minghand is-socjeta Stron Group Limited u dan kontra ir-rieda taz-zewg shareholders l-ohra, Landsverk u Beitnes.

Illi jirrizulta li Zangenberg kien qieghed jopera minn gewwa Malta u ghalhekk Landsverk u Beitnes ikkomunikaw mad-ditta Fenech & Fenech sabiex iwaqqfu dak li kien ghamel illegalment Zangenberg filwaqt illi jiehdu lura d-'domain names' u 'host names' kif ukoll affarijiet ohra relatati ma tali servizzi.

Illi jirrizulta li fl-4 ta' Awissu 2008, meta il-kwistjoni kienet gia bdiel tigi mehudha hsieb mid-ditta Fenech & Fenech, ir-rikorrent nomine kien ircieva pagament akkont ghas-servizzi taghhom ta' tmien t'elef Euro, liema pagament sar mill-kumpannija Knightsbridge Capital Limited, illi kienet kumpannija estera ta' Kiel Halford Landsverk.

Illi jirrizulta li fis-7 ta' Awissu 2008, waqt li kienu ilhom għaddejjin trattattivi u azzjonijiet differenti mid-ditta Fenech & Fenech ghall interassi ta' Landsverk u Beitnes, l-istess ditta Fenech & Fenech harget 'Engagement Letter' lis-socjeta Stron Group Limited għas-servizzi illi hija kienet qiegħda tirrendi, liema ittra giet indirizzata "*Attn Mr Kjel H Landsverk*".

Illi jirrizulta illi fl-14 ta' Awissu 2008, Landsverk kien hallas ukoll lil Dr Martin Bajada, li kien tqabba sabiex jipprovvi xi servizzi fil-kamp tat-Teknologija tal-Informatika relatata mal-kwistjoni.

Illi jirrizulta li eventwalment il-kwistjoni giet rizolta bejn it-tlekk shareholders tad-ditta Stron Group Limited u fid-19 ta' Awissu 2008 id-ditta legali Fenech & Fenech harget il-kont finali tagħha fl-ammont ta' tmintax-il elf mijha wieħed u tmenin ewro u hamsin centezmu (€18,181.50), liema kont inhareg f'isem '**Stron Group Limited**'.

Illi jirrizulta li permezz ta' e-mail datata 12 ta' Settembru 2008, esebita bhala Dok NVF6, ir-rikorrent kiteb lil Landsverk, b'kopja lil Beitnes, u talbu sabiex ihallas il-bilanc tal-kont, għal liema korrispondenza irrisponda Landsverk, b'kopja lill Beitnes, u talab 'breakdown' tas-servizzi rezi qabel ma jhallsu l-kont.

Illi jirrizulta li tali breakdown intbagħat fid-29 ta' Ottubru 2008 u reminder għal tali kont intbagħat fis-6 ta' Novembru 2008.

Illi jirrizulta li fl-14 ta' Settembru 2009, ir-rikorrent regħha kiteb lil Landsverk b'kopja lil Beitnes u urieħ id-dizappunt tieghu għal fatt li l-pagament kien għadu ma sarx u qallu

illi ser jinbdew proceduri legali f'kaz illi l-pagament ma sarx.

Jirrizuta li fl-istess 14 ta' Settembru 2009, vide Dok NVF 11, Landsverk irrisponda lir-rikorrent **biss** u infurmah li "On the 26th November 2008, I made an agreement with Lars, under which he received settlement for this and other issues and was supposed to pay you immediately". Huwa zied jghid illi kelli l-problemi ma' Beitnes peress illi allega li dana qarraq bih u ghalhekk kienu terminaw il-kummerc illi kellhom bejniethom. Huwa ghalhekk qal li "Since I have already paid for this once, albeit via Lars, it is going to be financially difficult for me to pay you once again".

Jirrizulta li l-ghada, 15 ta' Settembru 2009, ir-rikorrent irrisponda lil Landsverk u qallu "I have had a quick look at the agreement you signed with Lars but there is no mention of the fact that Lars agreed to pay existing debts including debts to Fenech & Fenech Advocates. Do you have any other agreement to attest the fact that he received settlement for this as stated by you below?".

Jirrizulta illi dakinar stess, Landsverk irrisponda ghal dan u qal "Lars agreed with me to pay this, I'm sure he is willing to confirm this."

Jirrizulta illi sussegwentement ghal tali skambju ta' korrispondenza, r-rikorrent nomine kiteb lill-intimat u gharrfu li tali kont kien għadu pendent, izda ma jidhrix illi qatt kien hemm xi tip ta' risposta u għalhekk inbdiet il-kawza odjerna.

### Ikkunsidrat

Illi mill-provi prodotti, jidher illi d-ditta Fenech & Fenech kienet qablet li tipprovd servizzi legali lis-socjeta Stron Group Limited u dana johrog car kemm mill-'Engagement letter' minnhom mahruga fis-7 ta' Awissu 2008 li tidher a fol 50 tal-process, kif ukoll mill-Invoice numru 011305 datata 19 ta' Awissu 2008, li jidher a fol 29 tal-process.

## Kopja Informali ta' Sentenza

Illi ghalhekk jirrizulta illi r-relazzjoni legali ta' servizz kienet bejn Fenech & Fenech, bhala ditta legali, u Stron Group Limited bhala klijent.

Illi jirrizulta wkoll li z-zewg pagamenti illi saru waqt li kien ghaddejjin it-trattativi u l-interventi tad-ditta Fenech & Fenech, it-tnejn saru minn Kjel Halvor Landsverk, li kien il-persuna indikata li kien qed jidher ghal Stron Group Limited, kif jidher fl-'Engagement Letter' fuq imsemmija, kif ukoll mill-korrispondenza kollha tar-rikorrent nomine dwar il-hlas tal-kont meritu tal-kaz odjern, liema korrispondenza kienet dejjem issir ma' l-istess Landsverk.

Illi jirrizulta li, f' mument minnhom, Landsverk indika li kien sar ftehim bejnu u bejn l-intimat, liema ftehim kien datat 26 ta' Novembru 2008, fejn Beitnes kien assuma hu il-pagament tal-kont dovut lir-rikorrent nomine. Illi tali ftehim, ghalkemm mhux pprezentat quddiem dina l-Qorti, intbaghat lir-rikorrent nomine, u kien ir-rikorrent nomine stess illi irrimarka li fil-ftehim ma kien hemm xejn jindika dak allegat minn Landsverk - "*There is no mention of the fact that Lars agreed to pay existing debts including debts to Fenech & Fenech Advocates.*".

Illi, minn naħa l-ohra, Beitnes fix-xhieda tieghu jinsisti illi Landsverk kien accetta illi huwa jhallas il-kont kollu għas-servizz tar-rikorrent nomine peress illi kellu jhallas flejjes lis-socjeta Stron Group Limited u għalhekk kien assuma li jhallas tali flejjes biex inaqqa mil-bilanc minnu dovut. Beitnes jikkorrobora tali argument billi jirreferi ghaz-zewg pagamenti illi kien attwalment gia saru, liema pagamenti kien ikoll saru minn Landsverk stess.

## Ikkunsidrat

Illi fil-kaz odjern, il-Qorti hija rinfaccjata b'sitwazzjoni fejn ir-rikorrent nomine dahal fi ftehim sabiex jipprovdi servizzi lill-kumpannija Stron Group Limited, filwaqt illi l-pagamenti għal tali servizzi ma kienx qiegħed isir mill-kumpannija inniffisha, izda minn shareholders ta' l-istess kumpannija, aktar precizament minn Kjel Halvor Landsverk.

## Kopja Informali ta' Sentenza

Illi il-Qorti hija wkoll rinfaccjata b'sitwazzjoni fejn, ghalkemm ma hemm ebda tip ta' skrittura u jew prova ta' assunzjoni tad-dejn ossija pagamenti dovuti minn Stron Group Limited, ir-rikorrent nomine qieghed jippretendi hlas minghand l-intimat abbazi ta' informazzjoni illi kien ghaddielhom il-persuna li minghandu kienu qed jitolbu l-pagament, ossija Kjel Halvor Landsverk.

Illi madanakollu, l-Qorti hija konxja tal-fatt illi l-kwistjoni li għaliha r-rikorrent nomine kienet tqabbdet tagħmel ix-xogħol kien a beneficju taz-zewg shareholders tas-socjeta Stron Group Limited li hassew li d-drittijiet tagħhom kienu gew vjolati, ossija Kjel Halvor Landsverk u l-intimat Lars Christian Beitnes kif ukoll hija konxja tal-fatt illi l-pagamenti kollha illi kienu saru lilha sa qabel il-ftuh tal-kawza odjerna kienu lkoll saru minn Landsverk.

Illi għalhekk, huwa verosimili dak illi kien qieghed jalegħa Landsverk fil-konversazzjoni tieghu mar-rikorrent nomine illi l-pagament li kien għad fadal kellu jsir mill-intimat Beitnes peress illi ma jidhrix illi kien għadu sar xi pagament minn naħha tieghu għas-servizzi illi kienu qed jigu resi lilu u lil Landsverk flimkien.

Illi l-Qorti già innutat illi l-allegat ftehim tas-26 ta' Novembru 2008 ma giex lilha pprezentat, u kien jinkombi fuq l-intimat illi jipprezenta tali ftehim sabiex jesimi ruhu mir-responsabbilita' tal-hlas peress illi, mil-fatti kif fuq spjegati, jirrizulta fuq bazi ta' probabbilita' illi l-intimat Beitnes kellu jħallas lis-socjeta rikorrenti għas-servizzi resi minnhom lilu u lil Landsverk ghall-kwistjoni illi huma kellhom mat-tielet shareholder li flimkien mieghu kellhom il-kumpannija bl-isem Stron Group Limited.

Fin-nuqqas ta' tali prova, il-Qorti tikkonkludi illi l-intimat huwa l-legittimu kontradittur u huwa responsabbi għall-hlas rikjest mir-rikorrent nomine.

Filwaqt li dwar is-servizzi resi mir-rikorrent nomine, id-dokument NVB8 juri bid-dettal x'kienu s-servizzi resi b'mod illi l-eccezzjoni tal-prova tax-xogħol li sar gie superflwu, il-Qorti fadallha l-ahħar eccezzjoni ta' l-intimat,

## Kopja Informali ta' Sentenza

ossija illi l-proceduri odjerni gew notifikati lilu bil-lingwa Maltija mentri huwa ma jifhimx bil-Malti.

Il-Qorti tinnota, l-ewwel u qabel kollox, illi l-intimat, ghalkemm ma jifhimx bil-lingwa Maltija, xorta wahda iprezenta l-eccezzjonijiet tieghu bil-lingwa Maltija b'mod illi l-Qorti hija konvinta li l-intimat attwalment fehem il-portata tat-talbiet illi kien qed isirlu u kien f'pusizzjoni illi jiddeffendi lilu nnifsu kif trid il-Ligi u, del resto, kif trid tassikura l-Att dwar Proceduri Gudizzjarji (uzu tal-ilsien ingliz) - Kap 189.

Apparti minn hekk, il-Qorti tinnota wkoll illi, ghalkemm saret referenza ghaliha fl-eccezzjonijiet ta' l-istess intimat, ma jidher illi saret ebda talba lir-Registratur tal-Qorti li biha huwa gie notifikat fejn huwa intalab sabiex jagħmel tali traduzzjoni. In fatti, skond l-atti tal-process, ma jidhix illi l-ahhar eccezzjoni giet b'xi mod notifikata lir-Registratur tal-Qorti u għalhekk ma jistax jigi konkluz illi r-Registratur tal-Qorti kien a korrent ta' tali talba.

Madanakollu, il-Qorti tinnota wkoll illi tali formalitajiet, għandhom jigu kkunsidrati minn dina l-Qorti fil-kuntest tal-kaz kollu, u peress illi jirrizulta ben car li l-intimat kien ben konxju tat-talbiet kollha illi kien qed isirlu u kien f'pusizzjoni illi jiddefendi lilu nnifsu tant illi għamel l-eccezzjonijiet relattivi, il-Qorti mhix ser tiehu aktar konjizzjoni ta' dina l-eccezzjoni.

## Konkluzjoni

### Il-Qorti

Wara illi rat il-provi kollha prodotti, semghet ix-xhieda u rat id-dokumentazzjoni kollha.

Tghaddi biex taqta u tiddeciedi l-kaz billi

Tichad l-eccezzjonijiet kollha ta' l-intimat u għalhekk

Tilqa' t-talba attrici kif dedotta u tikkundanna lill-konvenut Lars Christian Beitus ihallas lir-rikorrent nomine is-

Kopja Informali ta' Sentenza

somma ta' ghaxar t'elef, mijà u wiehed u tmenin Euro u hamsin centezmu (€10,181.50).

Bl-ispejjez kontra l-intimat inkluzi dawk ta' l-ittra ufficjali ta' l-4 ta' Marzu 2010 u tal-Mandat ta' Sekwestru Kawtelatorju ukoll datat 4 ta' Marzu 2010 u bl-imghax legali kummercjali fuq l-ammont dovut mill-4 ta' Marzu 2010 sad-data tal-pagament effettiv.

**< Sentenza Finali >**

-----TMIEM-----